

“Ni bula, na itokani!”

Na yacaqu o Story. Au tiko mai Turkmenistan. Oya e dua na matanitu ena Lomai Esia. Au dau taleitaka na wilivola, droini, kei na culacula. Au dau taleitaka na sara kalokalo vata kei tamaqu. O keitou ga vakamatavuvale na lewe ni Lotu ena vanua TAUCOKO!

E Dua na iTalanoa baleti Story

Mai vei Jill Hacking
Mekasini ni Lotu

MASULAKI MISSY

Ena dua na siga ni oti e dua na drakica levu, sa yali tiko na nona pusi noqu itokani, o Missy. Keirau vaqaraqara e veivanua kece, keirau sega ni raici koya rawa. Au kaya ni rawa ni keirau masu. Eratou sega ni kila na noqu itokani na kena icakacaka, au mani vakaraitaka vei iratou. Keimami tekiduru kece ka keimami dui cavuta na neimami masu. Keitou qai duri cake ka tekivu vaqaraqara tale. A cici mai e dua na goneyalewa ka kaya ni sa kunei Missy! Au marau niu wasea e dua na tiki ni kosipeli vei ira na noqu itokani.



VEIVAKAVULICI VAKATAKI KEDA

Keirau a laki vuli kei na ganequ o Serai, ki na dua na koronivuli era vuli kina na gone mai na vuqa na vei-matanitu. Keirau dau taleitaka me keirau veivakavulici vakataki keirau ka lasa.



CAKACAKANILIGA KEI NA LASA

Keirau dau sureti ira mai na neirau itokani kei Serai me ra mai qito. Keimami dau boroboro, cakacakaniliga, ka vakatakakana. Ena gauna ni Siganisucu a caka e dua na neimami vakatasuasua kei ira na itokani tiko veivolekati.



LOTU MAI VALE

Baleta ni o keitou ga na lewe ni Lotu, keitou dau lotu ga e neitou vale. Keitou dau soqoni ni sakaramede, lagalagasere, gauna ni veiwasei, kei na lesoni ni Lalai. Au dau tabapiano ena gauna ni lagalagasere.

VAKAUTA MAI VEI KEITOU NA WE NI YAVAMU

O na muri Jisu vakacava ni o tu vakabalavu? Droinitaka na yavamu ka vakauta mai na nomu italanoa kei na itaba, vata kei na nodrau veivakadonui na nomu itubutubu. Vakauta mai ena initaneti ki na liahona.lds.org (kiliki ena “Submit an Article”) se imeli liahona@ldschurch.org.

